

بِسْمِ اللَّهِ الرَّحْمَنِ الرَّحِيمِ مُحَمَّدٌ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ

Summary of Friday Sermon Hadhrat Khalifatul Masih V 05.05.2017 (TELUGU)

ఈ ప్రపంచము కార్మ గృహము. ఇహ లోకములో చేసిన కర్మల పరలోకములో ఫలితము లేదా శక్తుకు కారణమగును. అల్లాహ్ తఆలా ప్రీతిని పొందుటయే అసలు ఉద్దేశము. కనుక అల్లాహ్ తఆలా ప్రీతిని పొందువారమగుటకు కర్మలు చేయుము.

హజ్రత్ అమీరుల్ ముమిన్స్ ఖలీఫతుల్ మసీహిల్ ఖామిస్ అయ్యుదహుల్లాహు తాలా జనస్సిహిల్ అజీజ్ 05.05.2017
తేదీన ముస్లిం బైతుల్ ఫుతూహ్, మార్షల్ లండన్ లో ప్రసంగించిన ఖుత్బా జుమా సారాంశము

తషహుద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుదహుల్లాహు తఆలా బినస్రిహిల్ అజీజ్ అల్ హదీద్ అధ్యాయములోని సూక్తిని పఠించిరి.

إِعْمُوا أَمَّا الْحَيَاةُ الدُّنْيَا لَعِبٌّ وَلَهُمْ زِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ كَبَلٍ غَيِّثٍ عَجَبِ الْكُفَّارِ نَبَاتُهُ تَمَّ يَهْدِي فَتَرَاهُ مُضْفَرًا ثُمَّ يَكُونُ حُطَامًا وَفِي الْآخِرَةِ عَذَابٌ شَدِيدٌ وَمَغْفِرَةٌ مِنَ اللَّهِ وَرِضْوَانٌ وَمَا الْحَيَاةُ الدُّنْيَا إِلَّا مَتَاعُ الْغُرُورِ

ప్రపంచ జీవితము కేవలము ఆటల పాటలు, వాంఛల పూర్తికి సాధనము మాత్రమేనని ఎరుగుము. అది ఉత్తమ ఉద్దేశము నుండి దూరము చేయును. అలంకరణ, పరస్పరము ఒకరితో నొకరు గర్వపడుట, ధనము, సంతానములో పోటీ పడుటకు ప్రయత్నించడమే. దాని ఉదాహరణ వర్షము వలన పండిన పంట వలే నున్నది. అది శీఘ్రగతిలో పెరిగి అవిశ్వాసులను సంతోషపెట్టును. తరువాత దానిని నీవు పసపుపచ్చగా అగునది చూచెదవు. తరువాత అది ముక్కలు ముక్కలుగా అయిపోవును. పరలోకములో కఠిన శిక్ష (విధించబడి) వున్నది. అల్లాహ్ వైపు నుండి క్షమాపణ, అనుగ్రహము కూడ. ప్రపంచ జీవితము కేవలము మోసపు ఒక తాత్కాలిక సాధనము మాత్రమే.

ఈ ప్రపంచ బాహ్య జీవితము, దీని సౌలభ్యములు, దీని సుఖములు, దీని ధన సామాగ్రి అంతయు తాత్కాలికము, వీటి స్థాయి ఆటల పాటలు, ఆనంద వస్తువుల కంటే అధికము కాదని అల్లాహ్ తఆలా అనేక చోట్ల ఇటువైపు దృష్టి కలిగించడమే కాక హెచ్చరించాడు. అల్లాహ్ తఆలాను మరచిన, తన జీవిత ఉద్దేశమును విస్మరించిన వ్యక్తి ఈ విషయములకు అకర్షితుడు కావచ్చును. ఇవి ఇహలోక విషయములు. కాని గొప్ప ఉద్దేశములు కలిగి యున్న లేదా యుండవలసిన విశ్వాసి ఈ విషయముల కంటే ఉత్తముడైనందున గొప్పగా ఆలోచించును. అతి గొప్ప ఉద్దేశములను, అల్లాహ్ తఆలా సామీప్యము, అప్యాయతను అన్వేషించుటకు ప్రయత్నించును. ఆహజ్రత్ సల్లల్లాహు అలైహి వసల్లం భవిష్యవాణీల ప్రకారము అవతరించిన ఈ కాలపు ఇమామ్, మసీహ్ మౌవూద్, మహ్మద్ మాహూద్ జమాఅత్ లో చేరి, వారి బైఅత్ లో పాల్గొన్నామని ప్రకించుచున్న మన ఆలోచన నిశ్చయముగా ఎంతో గొప్పగా యుండవలెను. అహ్మదీయులమనబడు మనము స్వచ్ఛమైన అహ్మదీయులమనబడుటకు తాత్కాలిక, ప్రాపంచిక కోరికలు, అభిరుచులను తమ లక్ష్యముగా చేసుకోకూడదు. నేడు లోకులు ఈ కోరికలకు బందీలైయున్నారు. అడుగడుగున పైతాన్ తన స్థావరాలను నిర్మించుకొన్నది. ప్రతి వ్యక్తిని తన వైపు ఆకర్షించుకొనుటకు ప్రయత్నించుచున్నది. దీని నుండి దూరముండుటకు మనము శతవిధాలా ప్రయత్నించవలెను. ప్రాపంచిక ధనమును పొందుట, ప్రాపంచిక కోరికల నుండి ప్రయోజనము పొందుట ఎన్నడు మన ఉద్దేశము కాకూడదు. ఎందుకనగా ఈ విషయముల ఫలితము మంచిగా లేదు. ఈ ప్రాపంచిక వస్తువుల ఉదాహరణ ఇచ్చుచు అల్లాహ్ తఆలా ఇట్లనెను. ఇవి కళకళలాడే పంట వంటివి. కాని తుదకు ఎండిపోయి రవ్వ వలె అగును. తీవ్రమైన గాలులు దానిని ఎగురేసుకు పోవును. ఇదే విధముగా ప్రాపంచికుల ఫలితమగును. వారి ధన సామాగ్రి పనికిరాదు, వారి సంతానము పనికిరాదు.

కొందరు ఈ ప్రపంచములోనే తమ ధనము, సంతానమును కోల్పోతారు. ఎవరైనా ఒకరి బాహ్య ఫలితము ఈ ప్రపంచములో ఉజ్వలముగా కనిపించినా పరలోకములో వారి లెక్కలగును. ఈ జీవితమునే సర్వముగా భావించకూడదు, మరనించిన తరువాతనే అసలు జీవితమని గుర్తుంచుకొమ్మని అల్లాహ్ సూచించెను. కనుక అల్లాహ్ తఆలా ప్రీతిని పొందుటకు, మంచి ఫలితము కొరకు అల్లాహ్ తఆలాతో సంబంధము, అతని ఆదేశములను పాటించుట అనివార్యము. మానవుడు అల్లాహ్ తఆలా ప్రీతిని పొందుటకు ప్రయత్నించినప్పుడు, అతను తెలిపిన మార్గమున నడిచినప్పుడు అతని ఫలితము మంచిగా అవడమేకాక అతనికి ఈ ప్రపంచము కూడ లభించును.

హజ్రత్ మసీహ్ మౌహూద్ అలైహిస్సలాం ఒక చోట ఇట్లనిరి. అల్లాహ్ వైపు వచ్చేవారు ప్రపంచమును వీడుతారు. అనగా ప్రపంచమును తమ ఉద్దేశము, లక్ష్యముగా చేసుకోరు. ప్రపంచము వారి సేవకురాలు, దాని అగును. మరల ఇట్లనిరి. కాని ఇందుకు విరుద్ధముగా ప్రపంచమును తమ ఉద్దేశముగా చేసుకునేవారు ప్రపంచమును ఎంత వరకు పొందినా తుదకు అవమానానికి గురవుతారు. వారు తెలిపిన ఈ విషయము ఆ కాలమునకు చెందినది మాత్రమే కాదు. నేడు కూడ జరుగుచున్నది. 2008 సం॥లో ఏర్పడిన ఆర్థిక క్షీణత ప్రభావములు నేటి వరకు కొనసాగుచున్నవి. పెద్ద పెద్ద వ్యాపారములు కుదేలైనవి. తుదకు ప్రభుత్వములు కూడ ప్రభావితమైనవి. మా ధనము ఎన్నడు అంతము కాదని తైలము విక్రయించే దేశములు భావించేవి. కాని అంతమైనవి. వారితో జరిగినదేమిటి. అక్కడ తమ ఖర్చులను ప్రభుత్వములు తగ్గించినవి. తమ ఉద్యోగులను తొలగించివలసి వచ్చెను. ముస్లిం దేశముల దురదృష్టవేమనగా అల్లాహ్ తఆలా వారికి నొసంగిన ధనమును అక్కడి రాజులు, పాలకులు, రాజకీయ నాయకులు అల్లాహ్ తఆలా ఆదేశములను పాటించుచు అల్లాహ్ తఆలా ప్రీతిని పొందుటకు కారణము చేసుకునే బదులు తమ ఆడంబరములలో నాశనము చేయుచున్నారు. ఆ తైల ధనము, ఇతర ధనముతో మానవత్వాన్ని రక్షించి, బీద ముస్లిం దేశములు, ఇతర దేశములను తమ పాదములపై నిలబెట్టేందుకు ప్రయత్నించుచు, ఆకలితో ఆలమటించుచున్న తమ దేశ పౌరులను, బట్టలు లేని వారి నగ్నత్వమును అంతము చేయు వైపు దృష్టి సారించక తమ స్వంత నిక్షేపములను నింపుకొనుటలో నిమగ్నమైరి. ఇప్పటి వరకు ఇదే స్థితి కొనసాగుచున్నది. తద్వారా ప్రపంచము ముందు కూడ అవమానానికి గురవుచున్నారు. కాని అర్థము చేసుకోవడం లేదు. తీవ్ర అవమానానికి గురి చేసే పరలోక శిక్ష నుండి అల్లాహ్ తఆలా హెచ్చరించినను పరలోక శిక్షతో భయపడడం లేదు. వ్యక్తులకు సంబంధించిన లేదా పెద్ద పెద్ద వ్యాపారస్తులు లేదా వ్యాపార సంస్థలకు చెందిన లేదా ప్రభుత్వములకు చెందినను దాని పొరపాటు వినియోగము వలన అల్లాహ్ తఆలా శిక్షకు గురికావచ్చును. ఈ ప్రపంచములో శిక్షించినను లేదా పరలోకములో శిక్షించినను చాలా భయపడవలసిన సమయమిది. ప్రతి వివేకి, అల్లాహ్ తఆలాను విశ్వసించే నిజమైన ముస్లిం ప్రత్యేకంగా గుర్తుంచుకోవలెను. బాహ్య రూపంలోనే కాక ప్రార్థనలు, అల్లాహ్ తఆలా ఆదేశములను నమ్ముటకు ఒక వ్యాకులత కలిగి ప్రయత్నము చేయవలెను. మేము నమాజులు కూడ చేస్తాము, ప్రార్థనలు కూడ చేస్తాము, ఉపవాసములు కూడ యుంటాము. అల్లాహ్ తఆలా పుట్టించిన వరములను పొందుటకు ప్రయత్నించినచో ఇందులో తప్పుమేముందని కొందరు అనేవారు అనవచ్చును. ఇటువంటి వ్యక్తుల గురించే ఒక చోట హజ్రత్ మసీహ్ మౌహూద్ అలైహిస్సలాం ఇట్లనిరి. బాహ్య నమాజ్, ఉపవాసములో వినమ్రత, స్వచ్ఛత లేనిచో ఎలాంటి ప్రాముఖ్యత కలిగియుండదు. ఇటువంటి వ్యక్తుల నమాజుల గురించి అల్లాహ్ తఆలా ఇట్లనెను. **اَللّٰهُمَّ اِنِّیْ اَسْأَلُكَ** అనగా ఇటువంటి ఆరాధకులు నాశనమగుగాక! మన ఆధ్యాత్మిక స్థితిని మెరుగు పరచునట్టి ప్రార్థనలు, కర్మలను అల్లాహ్ తఆలా మనతో ఆశించును. ప్రాపంచిక డబ్బు, ధనమును సంపాదించకూడదని అల్లాహ్ తఆలా అనలేదు. అల్లాహ్ తఆలా పుట్టించిన వరములు నిశ్చయముగా విశ్వాసులకు ధర్మబద్ధమే. కాని ధర్మబద్ధముగా సంపాదించవలెను. అవి ధార్మిక మార్గములో, ప్రజల హక్కు చెల్లించు మార్గములో అవరోధము కలిగించకూడదు. ప్రార్థనలలో ఆటంకము

కలిగించకూడదు.

ఒక సందర్భమున ఆహ్వాజత్ సల్లల్లాహు అలైహి వసల్లం ఇట్లనిరి. నేను నా సమాజము గురించి అన్నికంటే ఎక్కువ కలత చెందుచున్న విషయమేమనగా నా సమాజము కోరికలను అనుసరించుచు ప్రాపంచిక ఆశలకు సుదీర్ఘ ప్రణాళికలు రచించుటలో నిమగ్నమగును. ఆయా ఆశలను అనుసరించినందున అది సత్యము నుండి దూరమైపోవును. ప్రపంచము సంపాదించు ప్రణాళికలు పరలోకము నుండి దూరము చేయును. వారు సల్లల్లాహు అలైహి వసల్లం ఇట్లనిరి. ఓ ప్రజలారా! ఈ ప్రపంచము ప్రయాణము మొదలు పెట్టెను. ప్రళయ దినము కూడ సంభవించుటకు సిద్ధముగా యున్నది. ఇరు వైపుల నుండి ప్రయాణము మొదలైనది. మీకు సాధ్యమైనచో ప్రాపంచిక దాసులు కాకుండా యుండుటకు తప్పక ప్రయత్నించుము. మీరిప్పుడు కర్మల స్థాయిలో యున్నారు. ఇంకా లెక్కించే సమయము రాలేదు. కాని రేపు మీరు పరలోక గృహములో యుందురు. అక్కడ ఎలాంటి కర్మలుండవు. ఫలితములు లభించే కర్మలు ఈ లోకములోనే చేయగలరు. కనుక తమ కర్మలను సరిదిద్దుకొనుము.

ఈ ప్రపంచము కర్మల గృహము. ఈ ప్రపంచ కర్మలే పరలోకములో ఫలితము లేదా శిక్షకు కారణమగును. ప్రపంచ జీవితము కేవలము ఆటల పాటలు, వాంఛల పూర్తికి సాధనము మాత్రమేనని ఎరుగుము. అది ఉత్తమ ఉద్దేశము నుండి దూరము చేయును. అలంకరణ, పరస్పరము ఒకరితో నొకరు గర్వపడుట, ధనము, సంతానములో పోటీ పడుటకు ప్రయత్నించడమే. దాని ఉదాహరణ వర్షము వలన పండిన పంట వలే నున్నది. అది శీఘ్రగతిలో పెరిగి అవిశ్వాసులను సంతోషపెట్టును. తరువాత దానిని నీవు పసపుపచ్చగా అగునది చూచెదవు. తరువాత అది ముక్కలు ముక్కలుగా అయిపోవును. అల్లాహ్ తఆలా ప్రీతిని పొందుటకు సత్కర్మలు చేయగలరని ఆహ్వాజత్ సల్లల్లాహు అలైహి వసల్లం కూడ సూచించారు.

అనుచరులు రిజ్వాసుల్లాహ్ అలైహిమ్ ఎల్లప్పుడు అల్లాహ్ ప్రీతి, సత్కర్మలను అన్వేషించేవారు. ఒక సారి ఒక వ్యక్తి ఆహ్వాజత్ సల్లల్లాహు అలైహి వసల్లం వద్దకు వచ్చి ఇట్లు వేడుకొనెను. ఓ అల్లాహ్ ప్రవక్త! అల్లాహ్ తఆలా నన్ను ప్రేమించుటకు, ఇతర ప్రజలు కూడ నన్ను ఇష్టపడేందుకు నేను ఏ కర్మ చేయాలో చెప్పగలరు. బదులుగా వారు సల్లల్లాహు అలైహి వసల్లం ఇట్లనిరి. ప్రపంచమును ఆశించకుము, కోరుకొనకుము. తద్వారా అల్లాహ్ తఆలా నిన్ను ప్రేమించసాగును. ప్రజల ధనమును ఆశతో చూడకుము. తద్వారా ప్రజలు కూడ నిన్ను ఇష్టపడుదురు. ప్రపంచమును వీడుమనగా సమాజము నుండి దూరమై మానవుడు యుండుట కాదు. ఇస్లాం ఇలా ఆశించలేదు. మన ముందు ఆహ్వాజత్ సల్లల్లాహు అలైహి వసల్లం ఉత్తమ ఆదర్శము గలదు. వారు వివాహము కూడ చేసుకున్నారు. వారు భార్యల హక్కులు కూడ చెల్లించారు. వారు సంతాన హక్కు కూడ చెల్లించారు. వారికి డబ్బు, ధనము కూడ లభించెను. ఆయా వస్తువులన్ని యున్నప్పటికి వారు అల్లాహ్, దాసుల హక్కు చెల్లించారు. వారు సల్లల్లాహు అలైహి వసల్లం ఇట్లనిరి. నా పద్ధతిని అవలంబించుట మీ కొరకు అనివార్యము. సాధువు కాకూడదు. నేను అవలంబించిన ఈ విషయములను పాటించవలెను.

కనుక ప్రపంచము మన ఆరాధనలకు అడ్డంకిగా మారకూడదు, అల్లాహ్ తఆలా ఆదేశములను పాటించుటకు ఆటంకము కలిగించకూడదని మనము అర్థము చేసుకోవలెను. డబ్బు, ధనమును సంపాదించుటలో నిమగ్నమై మనము అల్లాహ్ తఆలా హక్కు చెల్లించుటలో విస్మరణకు గురి చేయకూడదు. ఇతరుల ధనము, ఆస్తి పట్ల దురాశా చూపు వేయకూడదు. ఆశతో కలిగిన చూపు వల్లనే ఇతరులకు నష్టము కలిగించు ఆలోచన కలుగును. ప్రపంచములో గల పీడనము కూడ ఈ దురాశ వల్లనే గలదు.

ప్రపంచమును ఆశించకూడదని విషయమును స్వయాన ఆహ్వాజత్ సల్లల్లాహు అలైహి వసల్లం ఇట్లు స్పష్టపరచిరి. ఒక ధర్మబద్ధమైనదానిని తమ కొరకు నిషేధించుకొనుట, తమ ధనమును నాశనము చేసుకొనుట భక్తి

లేదా ప్రపంచమును వీడుట కాదు. తమ డబ్బు కంటే ఎక్కువ అల్లాహ్ తఆలా కరుణ, అనుగ్రహము పట్ల అధిక నమ్మకము కలిగియుండుటయే భక్తి అనబడును.

మనతో, విశ్వాసులతో, తమ సమాజముతో భక్తి, శ్రద్ధల, ప్రపంచమును వీడుట గురించి ఇటువంటి ప్రమాణములు వారు సల్లల్లాహు అలైహి వసల్లం ఆశించిరి. ప్రపంచ నష్టములను అహ్మదీయులు లెక్క చేయరు. ఇటువంటి పరిస్థితులలో అల్లాహ్ తఆలా వైపు మరింత ఎక్కువ మోకరిల్లుట ఉత్తమమని వారు భావించుదురు. ఎందుకనగా అల్లాహ్ తఆలా కృపానుసారము ఈ కాలములో హజ్రత్ మసీహ్ మౌహూద్ అలైహిస్సలాతు వస్సలాంను విశ్వసించినందున అల్లాహ్ తఆలా మనకు ఈ అవగాహన కల్పించెను. మనము చూచినట్లు పాకిస్తాన్లో కూడ, ఇంకా ఇతర ప్రదేశములలో అహ్మదీయుల లక్షల, కోట్ల వ్యాపారములను వ్యతిరేకులు నాశనం చేశారు. అల్లాహ్ తఆలానే నమ్ముకునే అహ్మదీయులు ప్రభుత్వముతో ఏమియును అడగలేదు, ఇతరులతో కూడ అడగలేదు. అల్లాహ్ తఆలాను నమ్ముకున్నందున వేల, లక్షల వ్యాపారములు నాశనమైనప్పుడు అవి కోట్లలో మారిపోయినవి.

ఈ ఉదాహరణలు అహ్మదీయుల విశ్వాసమును దృఢపరచడమే కాక డబ్బు, ధనము పట్ల ప్రాపంచికుల వలె మనము పడిపోకూడదనే ఆలోచన అభివృద్ధి చెందిన దేశములకు వచ్చిన అహ్మదీయులకు కూడ కనువిప్పు కలిగించును. దురాశతో మనము ఇతరుల డబ్బును చూడకూడదు. ధార్మికంగా మన కంటే ఉత్తమ స్థాయిలో యున్న వ్యక్తిని మాత్రమే మనము ఆశతో చూడవలెనను ఆంహజ్రత్ సల్లల్లాహు అలైహి వసల్లం ఆదేశము మనకు గుర్తుండవలెను. హజ్రత్ మసీహ్ మౌవూద్ అలైహిస్సలాం ఒక సందర్భమున ఇట్లనిరి. ప్రాపంచిక పనులను అల్లాహ్ తఆలా ధర్మబద్ధము చేసెను. ధార్మిక మార్గములో మీకు సహకరించే విధముగా ప్రాపంచిక పనులను అవలంబించుము. అసలు ఉద్దేశము ధర్మమే కావలెను. ప్రపంచమును సంపాదించుము, ప్రపంచముతో లబ్ధి పొందుము. కాని అనుక్షణం అల్లాహ్ తఆలా భయము, దైవభీతియే మీకు గుర్తుండవలెను. ధార్మిక బోధన మీకు గుర్తుండవలెను. ప్రాపంచిక పనులు చేయకూడదని మేము అనము. కాని రాత్రింబవళ్లు ప్రాపంచిక పనులు, కార్యములలోనే నిమగ్నమై అల్లాహ్ తఆలాకు ఇష్టమైన సమయము కూడ ప్రపంచానికే ఇచ్చుట మంచిదికాదు.

ఇప్పుడు నమాజ్ తరువాత నేను రెండు పరోక్ష అంత్యక్రియ ప్రార్థనలు చదివింతును. ఒకటి గౌ॥ బషారత్ అహ్మద్ తండ్రి గౌ॥ ముహమ్మద్ అబ్దుల్లాహ్ ఖాన్ పూర్ జిల్లా రహీమ్ యార్ ఖాన్ గారిది. వీరు 3 మే తేదీన అమరులు చేయబడిరి. -والله اعلم بالصواب. రెండవది ప్రొఫెసర్ తాహిరహ్ పర్వీన్ మలిక్ గారిది. వీరు కీ॥శే॥ మలిక్ ముహమ్మద్ అబ్దుల్లాహ్ గారి కుమార్తె. పంజాబ్ విశ్వవిద్యాలయములో ప్రొఫెసర్ గా యుండిరి. 17 ఏప్రిల్ తేదీన విశ్వవిద్యాలయములోని ఒక ఉద్యోగి కత్తితో దాడి చేసి అమరులుగా మార్చెనె. -والله اعلم بالصواب. వీరివురి సద్గుణములను హుజూరె అన్వార్ ప్రస్తావించి, పరోక్ష అంత్యక్రియ ప్రార్థన చదివింతునని ప్రకటించిరి.



(Summary: Office Nashr-o-Isha'at, Translation: Hafiz Syed Rasool Niyaz, Incharge Telugu Desk)

BOOK POST (PRINTED MATTER)

To,

.....

.....

.....